

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ಯಮಕಸ್ತುಬಕಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾವಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಮಕಸ್ತುಬಕಃ ॥

ಯಶಸ್ವಿನೀಮುಪಾಸೀಯ ಯದುನಾಥಸಧರ್ಮಿಣೀಂ |
ಯಮಕಂ ಕಥಯಂತ್ಯಾರ್ಯಾ ಯತ್ಪದಂ ಕಲ್ಪಶಾಖಿನಃ || ೧ ||

ದಯಾಸಂಪೂರ್ಣಹೃದಯಾ ಮಯಾ ಕೃತಮನಾಮಯಾ |
ರಮಾ ಗುಣೇನ ಪರಮಾ ಸ್ತವಂ ಗೃಹ್ಣಾತು ವಾಸ್ತವಂ || ೨ ||

ಮಾತಸ್ತ್ವ ದಂಘ್ರೌ ಮಮ ದೇಹಿ ಭಕ್ತಿಂ
ಮಾತಃ ಪರಸ್ಮಿನ್ ಹೃದಯಂ ಪ್ರಸಾಜ್ಞೋತ್ |
ಸಾ ಕಂಸಶತ್ರೋದಯಿತೇ ಶುಭೇನ
ಸಾಕಂ ಚರೀಕರ್ತೃಶುಭಪ್ರಶಾಂತಿಂ || ೩ ||

ರಮಾರಮಾಪತ್ತಿಮಪಾಸ್ಯತಾಂ ಮೇ
ದಯೋದಯೋಪೇಕ್ಷಿತಭಕ್ತಮಂತುಃ |
ಮುದಾಮುದಾರಾಂ ಚ ದಿಶೇತ್ ಸಮೃದ್ಧಿಂ
ನತಾನತಾಪಾನ್ ಕುರುತೇ ಯದೀಕ್ಷಾ || ೪ ||

ರಮೇ ಪದಾಬ್ಜೇ ತವ ತೇ ಮನೋರಮೇ
ನಮೇಯಮುಚ್ಚೈರಿತಾ ಗರ್ತಿನಃ ಮೇ |
ಸುರೇಶ್ವರೋ ಯದ್ಭಜನೇನ ಭಾಸುರೇ
ಪದೇ ಪುನಾ ರಾಜತಿ ದೈತ್ಯಲೋಪದೇ || ೫ ||

ಉದಾರವಿಭವಾ ಭವಾಮಯಹರಾ
ಹರಾದಿಮಹಿತಾ ಹಿತಾಯ ಕಮಲಾ |
ಸುಧೌಘಸದೃಶಾ ದೃಶಾ ಶುಭದಯಾ
ದಯಾಲುರಧುನಾ ಧುನಾತು ದುರಿತಂ || ೬ ||

ಘನಾಘನಾಭಸ್ಯ ಧನಾಘನಾಶಿನಃ

ಸದಾ ಸದಾಚಾರಸದಾ ಸದಾರ್ಯಧೀಃ |

ಹಿತಾಹಿತಾಕ್ಷೌರ್ಯ ರಹಿತಾಹಿತಾ ಮನೋ-

ರಮೇಽರಮೇವಾಚರ ಮೇ ರಮೇ ಮುದಂ || ೭ ||

ಸರೋರುಹಾರಾಮಗೃಹಾಂ ಸುಮಲ್ಲಿಕಾ-

ಸರೋರುಹಾರಾಂ ಕಮಲಾಂ ಮಧುದ್ವಿಷಃ |

ಭುಜಾಂತರಾವೋದಕರೀಂ ನುಮಃ ಕ್ಷಮಾ-

ಭುಜಾಂ ತರಾವೋಽನುಸೃತಿಂ ವ್ಯಥಾಂಬುಧಿಂ || ೮ ||

ನೃಪೋ ನಿರಾಸ್ಥಃ ಸುಮನೋಜನೇ ಯೋ

ಮನೋಜನೇಯೋ ನ ಹಿ ತೇನ ಮೇಽರ್ಥಃ |

ಸ್ಥಿತಾಂ ಪ್ರಣಮ್ಯಾಸಮುರಸ್ಯಹಂ ತು

ಮುರಸ್ಯ ಹಂತುಃ ಸ್ವಯಮಿಂದಿರೇ ತ್ವಾಂ || ೯ ||

ದೃಷ್ಟಿದರ್ಯೈಕಾವನಿ ತೇ ರಮೇ ನ-

ಶ್ಚಿನತ್ತು ವಿಷ್ಣೋರ್ವನಿತೇಽರಮೇನಃ |

ಭವೇ ತವಾಸ್ಯೇಯಮಪೀಡನೇನ

ಕುತಃ ಕ್ಷತಿರ್ಮೇ ಯಮಪೀಡನೇನ || ೧೦ ||

ಕುಭೂಭುಜಾಂ ಸಂಪ್ರತಿ ಮಾನನೇನ

ಫಲಂ ಸುಧಾಂಶುಪ್ರತಿಮಾನನೇ ನ |

ಶುಭಂ ಪ್ರಯಚ್ಛಾವಿಕಲಂ ಕಲೇಶ-

ಸ್ವಸ್ವಹಂ ಸ್ಯಾಂ ವಿಕಲಂಕಲೇಶಃ || ೧೧ ||

ಕರೋತು ಮೋದಂ ಕಮಲಾ ಸಮುನ್ಮಿಷ-

ತ್ಕಲಾವಿಲಾಸಾ ರಸಿನೀ ವಿಭಾವಸೌ |

ಕೃಪಾನಿಧೌ ವೇಂಕಟಶೈಲನಾಯಕೇ

ಕಲಾವಿಲಾ ಸಾರಸಿನೀ ವಿಭಾವಸೌ || ೧೨ ||

ಯೋಗಾಯ ಯೋ ಗಾಯತಿ ಭಾವುಕೇನ
 ರಾಮೇ ವರಾಮೇವ ಹರೇಸ್ತವಾಖ್ಯಾಂ |
 ನಾಲೀಕನಾಲೀಕಸವಿತ್ರಿ ಧಾಮ
 ತೇನಾಕ್ಷತೇನಾಕ್ಷತಮಾಪ್ಯತೇ ತತ್ || ೧೩ ||

ನೃಣಾಂ ದೃಶಂ ಸಾರ್ಥಯಿತುಂ ತವಾಭೂದ್
 ರಮೇ ಯದೇಹಾ ನರಮೇಯದೇಹಾ |
 ಪ್ರಾಪ್ತಾ ತದಾ ತ್ವಂ ಘಣಿರಾಜಶೈಲ-
 ವನಾರಿಕೇಲಾಂ ನವನಾರಿಕೇಲಾಂ || ೧೪ ||

ತ್ವಯಾಶ್ರಿತಸ್ಯಾತ್ರ ಪರತ್ರ ಚೋಚ್ಚೈ-
 ರಕಾರಿ ರಾ ಮೇ ನರಕಾರಿರಾಮೇ |
 ಗೋಪಾಲಕಂ ತ್ವಂ ನಯಸೇ ರಸಂ ಯಾ
 ಗವಾ ಸಮೇತಂ ನಗವಾಸಮೇತಂ || ೧೫ ||

ಶುದ್ಧಯಾ ತ್ವದಭಿಧಾನಸಹಸ್ರಕಂ
 ಯೋ ಗಿರಾ ಜಯತಿ ನಾ ಸಮಂತತಃ |
 ತ್ವಂ ವಿದುರ್ಹರಿಸಖಿ ತ್ರಯೀವಿದೋ
 ಯೋಗಿರಾಜಪತಿನಾ ಸಮಂ ತತಃ || ೧೬ ||

ದಾನಶ್ರಿಯಾ ವಿಹಸಿತಾಮರಸಾಲಯೇತಾಂ
 ತಾಪಾಪಹಾಂ ಜನನಿ ತಾಮರಸಾಲಯೇ ತಾಂ |
 ಪಾದದ್ವಯೀಂ ಸ ಹಿ ಭಜೇದ್ರುಚಿರಾಗಮಾಂ ತೇ
 ಯಸ್ಯಾಸ್ತಿ ನಿರ್ಮಲಧಿಯೋ ರುಚಿರಾಗಮಾಂತೇ || ೧೭ ||

ವಶಿತಸರ್ವಜಗತ್ಪತಿರಕ್ಷಯಾ
 ದೃಗಶುಭಂ ತವ ಲುಂಪತಿ ರಕ್ಷಯಾ |
 ಹೃದಯಮುಜ್ಞತು ದೇವಿ ನ ಮಾಮಕಂ
 ತ್ವದಿನಮನ್ಯತೋಽಪಿ ನಮಾಮ ಕಂ || ೧೮ ||

ತ್ಯಜತಿ ಯಚ್ಚುಭಲಾಭವತೀ ನ ತಾನ್
 ಜನನಿ ಮತ್ಪ್ರಭೃತೀ ಭವತೀ ನತಾನ್ |
 ಮಿಲತಿ ಮೇ ನ ಯಥಾ ಮತಿರಂಹಸಾ
 ಮಮ ತಥಾ ದಯತಾಮತಿರಂಹಸಾ || ೧೯ ||

ಪದ್ಮೇಽಸ್ತುತುಭ್ಯಂ ಪ್ರಥಮಾ ನಮಸ್ಯಾ
 ಸ್ಥಿರಂ ಫಲಂ ಹಿ ಪ್ರಥಮಾನಮಸ್ಯಾಃ |
 ವಿಧಾಯ ಮಾನ್ಯಾಮಹತಾಮಹಂ ತಾಂ
 ಹರಾಮ್ಯುರೀಣಾಂ ಮಹತಾಮಹಂತಾಂ || ೨೦ ||

ಭವತ್ಯಜೇಯಂ ತನುತೇಽಜಸೇವ್ಯಾ
 ಜನಾಯ ಲೋಕಂ ದಯಯೈವ ತಂ ಶ್ರೀಃ |
 ಭವತ್ಯಜೇ ಯಂ ತನುತೇಜಸೇ ವ್ಯಾ-
 ಧ್ಯಘೋಜ್ಞಿತಂ ಮೇ ಕುಹೃದೇಽಪಿ ದತ್ತೇ || ೨೧ ||

ನಿಧಾಯ ಭವತೀ ದೃಶಂ ನವಸರೋಜಪತ್ರಾಯತಾಂ
 ಶ್ರಿತಂ ಹರಿಪುರಂದ್ರಿ ಮಾಂ ಹೃತನಮದ್ವಿತ್ ತ್ರಾಯತಾಂ |
 ನ ಮಾಂ ಕಿಲ ವಿನಾ ತ್ವಯಾಪದಿ ತಮಃಕದಂಬಾದಯಃ
 ಕರೋರಹೃದಯೋ ಹರಿಃಖಿಲಜನೇಽಸ್ಮದಂಬಾದಯಃ || ೨೨ ||

ನ ಸ ಮಾಧವಸ್ತವ ಗುಣಾನಸಮಾ-
 ಯತನೇತ್ರ ಏವ ಕಮಲಾಯತನೇ |
 ಕ್ಷಮತೇಽಭಿಧಾತು ಮತಿದಕ್ಷಮತೇಃ
 ಸ್ತವನಾಯ ಕ ಪಟುಮತಿಸ್ತವ ನಾ || ೨೩ ||

ಭವತೀ ಜಗದಂಬ ಕೃತಾರ್ತಭವೋ-
 ಪರಮಾ ಪರಮಾ ಪರಮಾಪ ರಮಾ |
 ಕುಹೃದೋಽದ್ರಿಶತೀಮವನಾಯ ಕೃಪಾ-
 ಮಹಿತಾ ಮಹಿತಾಮಹಿತಾಮಹಿತಾ || ೨೪ ||

ರಮಾರ ಮಾರಮಾರಮಾದ್ಯುಪಾಸಿತಂ ಯಮರ್ಣವಾತ್ |
ಧಿಯೋ ಹರಿಂ ವೃಷಾಚಲೋತ್ತಮೇತಮೇತಮೇತ ಮೇ || ೨೫ ||

ತ್ರಾತುಮಪ್ರಚ್ಯುತಾ ವಾರಿಜಾತೇಕ್ಷಣಾ
ತ್ವಂ ನತಾತ್ ಧ್ವಸ್ತದೇವಾರಿಜಾತೇ ಕ್ಷಣಾತ್ |
ಪಾತಕಾದಿಂದಿರೇ ಪಾಹಿ ಮಾಂ ಶೋಭಿತ-
ಶ್ರೀರಘಧ್ವಾಂತಲೋಪಾಹಿಮಾಂಶೋಭಿತಃ || ೨೬ ||

ಮಂದಾರಾಮಂದಾರಾಮಂ ದಾರಾ ಮಂದಾರಾದ್-
ವ್ಯಾಧಿಘ್ನಾ ದೈತ್ಯಾರೇಃ ಶೇಷಾದ್ರಿಂ ತಂ ಪ್ರಾಪ್ತಾಃ |
ಸಾರಾವಾಸಾರಾವಾಸಾರಾವಾಸಾರಾವಾ-
ಗಾಲೀಥಾ ಶೃಂಗಾಲೀ ಯಸ್ಯಾರ್ತಾಃ ಸಂಭರ್ತುಂ || ೨೭ ||

ಶಮದಮೌ ಮದಮೌಢ್ಯಹರೌ ವರ್ಹ
ಮಧುರಿಪುಂ ಧುರಿ ಪುಣ್ಯಕೃತಾಂ ಸ್ಥಿತಃ |
ವಿನಮತೀನಮತೀವ ತವಾರ್ಚಕೋ
ನಿಜಗದಂ ಜಗದಂಬ ಜಹಾತಿ ಚ || ೨೮ ||

ಜನನಿ ತ್ವಯಾ ಪರಿಚರತ್ಸುರಕಿ-
ನ್ನರಕಾಂತಯಾ ನಯಜುಷಾ ಸ್ತುತಯಾ |
ಹೃದಿ ಮೇ ವಿನಾ ಕಿಮಪಿ ಕ್ಲೌಪ್ತನಮ-
ನ್ನರಕಾಂತಯಾ ನ ಯಜುಷಾ ಸ್ತುತಯಾ || ೨೯ ||

ತ್ವಮೇವ ಸೇವ್ಯಾ ಸುದೃಶಾಂ ತವ ಸ್ಥಿರಂ
ರಮೇ ಯತೋ ಯಾದವನಾಯಕೇ ಬಲಂ |
ಉರೋ ಹಿ ಶೌರೇರುದಧೇಸ್ತ ಮಗ್ರಹೀ-
ರಮೇಯತೋಯಾದವನಾಯ ಕೇವಲಂ || ೩೦ ||

ಸಾರಸಂ ಶ್ರಿತವತೀ ಸಸಾರಸಂ-
ಮಾನನಾಂ ಹಿಮಕರೋಪಮಾನನಾಂ |

ದೇವತಾಂ ಪ್ರಣಮತೋ ಮುದೇವ ತಾಂ

ವೇದನಾದಮಹಿತಾಂ ನ ವೇದನಾ || ೩೧ ||

ಸಾ ಮಯಿ ದೇಯಾದೀಕ್ಷಾಂ ರಮಾರ್ತರಕ್ಷಾರ್ಥಮಾದದೇ ಯಾ ದೀಕ್ಷಾಂ |

ಯತ್ಪದಜಲಜನತಾನಾಂ ಸುಗಮಂ ದಿವ್ಯಧಾಮ ಜಲಜನತಾನಾಂ || ೩೨ ||

ಕಮಲೇ ರಾಜೀವಾನಾಂ ಕುಲೇ ಸ್ಥಿತಾ ತ್ವಂ ಗತಿಃ ಪರಾ ಜೀವಾನಾಂ |

ಜಗದಾರಾಧ್ಯಾ ಯಂತಿ ಶ್ರೇಯಸ್ತ್ವಾಂ ಯೇ ಕೃತಾದರಾ ಧ್ಯಾಯಂತಿ || ೩೩ ||

ಕಿಮಪಿ ಮಹೋದಾರೇಷು ಪ್ರಥಮಂ ಮಧುವೈರಿಣೋ ಮಹೋ ದಾರೇಷು |

ಜಯತಿ ಸಪರ್ಯಾ ಯಸ್ಯ ಸ್ಥಿರಫಲದಾತ್ರೀ ಸುರದ್ರುಪರ್ಯಾಯಸ್ಯ || ೩೪ ||

ವಿಧೃತಾಂ ಹರಿಣಾಂಕೇನ

ತ್ವಾಂ ಪ್ರತಿವದದಾನನಾಂ ಹಿ ಹರಿಣಾಂಕೇನ |

ಪ್ರಣಮ್ ಜನನಿ ಬಿಡೌಜಾ

ಜನೋ ಭುವಿ ಸ್ಯಾತ್ ಸ್ವಬಂಧುಜನನಿಬಿಡೌಜಾಃ || ೩೫ ||

ಕಲೇಶೋದಧಿಕನ್ಯಾ ಯಂ

ಪಶ್ಯತಿ ವಿದ್ಯಾತ್ ಸ ತಾವದಧಿಕನ್ಯಾಯಂ |

ಜಿತಕಥಕವಿತಾನೇನ

ತ್ರಯೀವಿದಾ ಲಭ್ಯತೇ ಚ ಕವಿತಾನೇನ || ೩೬ ||

ಶ್ರೀಃ ಸೇವಾನರಕೇಷು

ತ್ವಯಾರ್ಥತಾಂ ಹರಿತಾಡ್ಯವಾನರಕೇಷು |

ಮಾಂ ವಿನಿಪಾತ್ಯ ನ ಘೋರಾಃ

ಶುಚೋ ಯಥಾ ನಯತಿ ಕಿಂತು ಪಾತ್ಯನಘೋರಾಃ || ೩೭ ||

ಸತತವಿಕಾರಾಕಲ್ಪಂ

ಪ್ರಾಪ್ತೋಽಹಂ ದೇಹಮಂಬ ಕಾರಾಕಲ್ಪಂ |

ಕುಭವಾದಾಶು ಭವತ್ಯಾ

ಸ್ವಯಮುದ್ಧಾಯೋ ರಮೇ ಸದಾ ಶುಭವತ್ಯಾ || ೩೮ ||

ಸಾರಾಸಾರಾಜ್ಞಾನ-

ಸ್ಥಾನೇನ ಕಿಮಸ್ತತೇಜಸಾ ರಾಜ್ಞಾನಃ |

ಶ್ರೀಸ್ವಯಿ ಮಾನಸಮೇತದ್

ನ್ಯಸ್ಯೇಮ ವಿಮುಕ್ತಯೇಽಭಿಮಾನಸಮೇತಂ || ೩೯ ||

ವ್ಯಕ್ತಿಂ ವಿಂದೇಮಹಿ ತಾ-

ಮಿಂದ್ರಾದಿಸುರೈರ್ನವಾರವಿಂದೇ ಮಹಿತಾಂ |

ಮಧ್ಯಮತಾರಕವರ್ಣಾ-

ಭಿಹಿತಾ ಯಾ ನಖಜಿತೋರುತಾರಕವರ್ಣಾ || ೪೦ ||

ಹೃತಸದರಿದ್ರವ್ಯಾಧಿಶ್ಚಿತ್ರಮುಚ್ಚಿನ್ನದುರಿದ್ರವ್ಯಾಧಿಃ |

ಅತುಲಕೃಪಾ ಯಾ ದೇವಪ್ರಣುತಾ ಸಾ ರಮಾತ್ರ ಪಾಯಾದೇವ || ೪೧ ||

ಶೋಷಿತಭವನದಯಾಗ-

ಸ್ತನ್ಯೇಶಃ ಕಚಚಿತೋತ್ಪ್ರಭವನದಯಾಗಃ |

ಸೋಽನಭಿಭವನದಯಾಗಃ

ಸೋಥಾ ಪ್ರಭವೇತ್ ತ್ವಯಾ ಭವನದಯಾಗಃ || ೪೨ ||

ತ್ವಾಂ ಹಿ ಸುಧೀ ರಾಜಯತಿ

ಸ್ತುತಾಂ ಸ್ತವೈರ್ಯಃ ಪ್ರಮಾನಿಧೀ ರಾಜಯತಿಃ |

ಭವತಿ ಸ ಧೀ ರಾಜಯತಿ

ಶ್ರೀಸ್ತಂ ಸ ಭುಪೋಽತ್ರ ಸೋದಧೀರಾ ಜಯತಿ || ೪೩ ||

ಭಕ್ತಮಾನಾಯತಯಾ

ಸ್ವದೃಶಾ ಕಮಲೇ ಸುರೋತ್ತಮಾನಾಯತ ಯಾ |

ವಿಶ್ರುತಮಾನಾಯತಯಾ

ಶಮಯ ಭವಂ ಶ್ರೇಯಸೇಽಸಮಾನಾಯ ತಯಾ || ೪೪ ||

ಶ್ರೀಃ ಪರಭಾಗವತೀ ಯ-

ಮೃಭಿಷ್ಟುತಾ ಸಾ ಮುಕುಂದಭಾಗವತೀ ಯಂ |

ಫಣಿವೃಷಭಾಗವತೀಯಂ

ಪಶ್ಯತಿ ಭಾಜತೇ ಪದಂ ಸ ಭಾಗವತೀಯಂ || ೪೫ ||

ಮಿಥ್ಯಾತನಯಾಚಾರ್ಯಾರಹಿತೇನಾಂತಸ್ತ್ವ ಯಾಬ್ಧಿತನಯಾ ಚಾರ್ಯಾ |

ತ್ವಂ ಚಿತ್ತ ನ ಯಾಚಾರ್ಯಾಪ್ರಭೃತಿರಿತರಾ ನಮಚ್ಚಿತನಯಾಚಾರ್ಯಾಃ || ೪೬ ||

ಮಾಂ ಹರಿರಾಮಾಯತಯಾ ದೃಶಾ ಪುನಾತ್ವೇನಸಾಂ ವಿರಾಮಾಯ ತಯಾ |

ಪ್ರಥಿತಕರಾಮಾಯತಯಾ ಕಾಕೇಽಪ್ಯಸುರೇ ಪರಾಂ ಕೃಪಾಮಾಯತಯಾ || ೪೭ ||

ರಾಶೇರ್ವಾರಾಮಸ್ಯ ಶ್ರೀಸ್ತ್ವಂ ದುಹಿತಾ ನವೋತ್ಸವಾರಾಮಸ್ಯ |

ಅವನಿಭವಾ ರಾಮಸ್ಯ ಪ್ರಿಯಾ ಧಿಯಂ ನಃ ಸದೋಷವಾರಾಮಸ್ಯ || ೪೮ ||

ಹರಿಸುರದಾರುಣ್ಯೇ ನಃಸ್ಥಿತಿಮುಷಿ ವಲ್ಲಿವದಭೂದ್ಯದಾರುಣ್ಯೇನ |

ಭೃತವಂದಾರುಣ್ಯೇನತ್ ತ್ವೀಡೇ ದೈವತಮಸಂಗಿ ದಾರುಣ್ಯೇನ || ೪೯ ||

ಶ್ರೀಹಿತಕರವಾಣೀ ಯಾಃ ಪಶ್ಯತಿ ತೇಭ್ಯೋ ನಮಾಂಸಿ ಕರವಾಣೀಯಾಃ |

ಹೃತಶೋಕರವಾಣೀಯಾಃ ಹಾತುಮನರ್ಥಾನ್ಸುಮಪ್ರಕರವಾಣೀಯಾಃ || ೫೦ ||

ಮಹೋದಯಾಸಾರಭುಜಾತ್ವಯಾತಯಾ

ಮಹೋದಯಾ ಸಾರಭುಜಾ ತ್ವಯಾ ತಯಾ |

ವಿಲೋಪಕಾರಾತಿಶಯಾಸ್ತದೇ ವಿಭಾ-

ವಿಲೋಪಕಾರಾತಿಶಯಾಸ್ತ ದೇವಿ ಭಾ || ೫೧ ||

ಸುರಕ್ಷಯಾ ದೇವಹಿತಾ ದೃಶಾವಮಾ-

ಸುರಕ್ಷಯಾದೇವ ಹಿ ತಾದೃಶಾವ ಮಾ |

ಮುದಾ ರಮೇ ಧೇಹಿ ಗಿರಾ ವಿಹಾನತಾ-

ಮುದಾರಮೇಧೇಽಹಿಗಿರಾವಿಹಾನತಾ || ೫೨ ||

ಕೇವಲಂ ತುಚ್ಛವಿಮತಾ ಹರಿಣಾ ಕ್ಷಿತವಾಮತಾಃ |
ಕೇ ವಲಂತು ಚ್ಛವಿಮತಾ ಹರಿಣಾಕ್ಷಿ ತವಾಮತಾಃ || ೫೩ ||

ವೈರಸ್ಯ ಹಾನಿದಾನೇನ ಮಾನ್ಯಾಸಾಧ್ಯೇನ ಸಾದ್ಯ ತು |
ವೈರಸ್ಯಹಾನಿದಾನೇನ ಮಾನ್ಯಾ ಸಾಧ್ಯೇನ ಸಾ ದ್ಯತು || ೫೪ ||

ವೃಷಾಚಲೇಽಶಂಕರತೋದ್ಯಮಾನ-
ವೃಷಾಚಲೇ ಶಂಕರತೋದ್ಯಮಾ ನ |
ವೃಷಾಚಲೇಶಂ ಕರತೋದ್ಯಮಾನ-
ಮಂಬ ತ್ಯಜೇರ್ವಷ್ಟಿ ದೃಶೋ ಗಿರಸ್ತೇ || ೫೫ ||

ರಾಜೀವಾಯತನಾಗಬಾಹುಮಹತೀಂ ಕುರ್ಯಾನ್ಮುದೇ ನಃ ಕೃಪಾಂ
ರಾಜೀವಾಯತನಾಗಬಾಹುರಘಹೃತ್ ಕೃಷ್ಣೋ ನ ದೇವೋಽಪರಃ |
ರಾ ಜೀವಾಯ ತನಾವಿಹಾಪಿ ಸುಖಿದಾ ಶುದ್ಧಾ ತವೈವಾಪ್ಯತೇ
ರಾಜೀವಾಯತ ನಾಯಕಂ ಘಣಿಗಿರೇರ್ಯಾಸೌ ದಯಸ್ತೋತಸಾಂ || ೫೬ ||

ಕೌಮಾರಮಾರಚಯತಃ ಸಫಲಂ ತಪೋಽಸ್ಯ
ಸಾ ಮಾರಮಾರಕನುತಸ್ಯ ವೃಷಾಚಲೇಂದೋಃ |
ರಾಮಾ ರಮಾ ರಹಿತಕೋಪತಯಾ ಕೃತಾಸ್ಮತ್-
ಕ್ಷೇಮಾರಮಾರವಿಸುಧಾಂಶು ಜಯತ್ಯವನ್ಯಾಂ || ೫೭ ||

ಕಲಿತಮಸಾರಮನಾಶಾ-
ಧ್ಯಾಯಾಮಹಿತಂ ನ ರಾಮರಾಮಾನ್ಯಂ |
ಕಲಿತಮಸಾರಮನಾಶಾ
ಧ್ಯಾಯಾಮ ಹಿ ತನ್ನರಾಮತಂ ನರಾಮಾನ್ಯಂ || ೫೮ ||

ಸಾರಸೇನಮಹಿತಾಪಹಾರಿಕಾ-
ಸಾರಸೇನಮಹಿತಾಪಹಾರಿಕಾ |
ಸಾರಸೇನ ಮಹಿತಾಪ ಹಾರಿಕಾ-
ನಂತಗಾ ಜಯತಿ ಸಾನಘಂ ರಮಾ || ೫೯ ||

ತ್ವಂ ಗತಿಂ ಜನನಿ ಯಚ್ಛ ವೈಭವೀಂ
ಮಾ ನಯಾಮಿ ತರಸಾಮಹೋ ದಯಾಂ |
ಮಾನಯಾಮಿತರಸಾಮಹೋದಯಾಂ
ಮಾನಯಾಮಿತರಸಾಮಹೋದಯಾಂ || ೬೦ ||

ಮಾರಮಾತರಣಿಮಾನಮಸ್ಯತಾಂ
ಮಾ ರಮಾತರಣಿಮಾನಮಸ್ಯತಾಂ |
ಮಾರಮಾತರಣಿಮಾನಮಸ್ಯತಾಂ
ಮಾರಮಾತರಣಿ ಮಾನಮಸ್ಯ ತಾಂ || ೬೧ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ಯಮಕಸ್ತಬಕಃ ||